

गाल्हाइण जा लफ़्ज़

सिन्धी ब्रोलिअ में गाल्हाइण जे लफ़्ज़नि खे छण्डे छाणे कुल अठनि हिसनि में विरहायो वियो आहे, जिनि जा नाला आहिनि:-

- | | | | |
|-----------|----------------|------------------|----------------|
| 1. इस्मु | 2. ज़मीरु | 3. सिफ़त | 4. फ़इलु |
| 5. ज़र्फ़ | 6. हर्फ़ु ज़रि | 7. हर्फ़ु जुमिलो | 8. हर्फ़ु निदा |

1. इस्मु (संज्ञा) (नालो)- कंहिं माणहूअ, कंहिं साहवारे, जाइ, शइ, वक्त, कम खासियत या हालति जे नाले खे इस्मु चइबो आहे।

जीअं त- मोहन, शींहुं, जयपुर, हवामहल, सावक, लिखणु, बाराणो, डींहुं वगोरह।

2. ज़मीरु (सर्वनाम)- ज़मीरु उहो लफ़्ज़ु आहे, जो इस्म जे बदिरां कमि ईन्दो आहे।

जीअं त- मां, हू, असां, तव्हां, इहे, कंहिं, को वगोरह लफ़्ज़ ज़मीरु आहिनि।

3. सिफ़ति (विशेषण)- सिफ़ति उहो लफ़्ज़ु आहे, जेको इस्म या ज़मीर सां लगी, उनजो गुणु, अवगुण, किस्म, अदद मिकदार या अंदाज़, कदु, हालति डेखारे थो।

जीअं त- राम होशियारु आहे।

खीर में खंडु घणी विझां?

सूफ़ खटो आहे।

4. फ़इलु (क्रिया)- उहे लफ़्ज़ जिनि मां, करण, सहण, थियण ऐं पवण जी माना निकिरे तिनि खे 'फ़इलु' चइबो आहे। फ़इल जी माना आहे कमु थियणु या कमु करणु। फ़इलु बुधाए थो त कंहिं इस्म या कंहिं ज़मीर कहिड़ो कमु कयो आहे।

जीअं त- करणु (1) मां लिखां थो। (2) हुन किताब पढ़ियो।

पवणु (3) मींहुं पवे थो।

5. **जर्फु (क्रिया विशेषण)**- फ़इल जी खासियत डेखारण वारे लफ़्ज खे जर्फु चइबो आहे। जर्फु उहो लफ़्ज आहे जंहींमां वक्त, जाइ, रीति, कदुर ऐं नाकार वगेरह जो मतिलबु निकिरे थो। जर्फु हमेशा फ़इल, सिफ़ति या बिए जर्फ़ सां लाग़ापो रखे थो।

मिसाल- हू सुभाणे मूं वटि ईदो। (वक्तु)

टांगो धीरे हलाइ। (रीति)

घणो न ग़ाल्हाइ। (कदुर)

रामु कोन ईदो। (नाकार)

6. **हर्फु ज़र (सम्बंध बोधक अव्यय)**- अहिडो लफ़्जु जो (1) जुमिले जो लाग़ापो कंहीं बिए इस्म या ज़मीर सां डेखारे ऐं (2) जुमिले में इस्म या ज़मीर जे पुठियां अचे। (3) उनखां सवाइ जुमिले जो मतिलबु पूरो न निकिरे तंहीं खे हर्फु ज़र चवन्दा आहिनि।

जीअं त:- खे, ते, यां, जो, लाइ, में, सां, तां, वगेरह।

मिसाल:- गाडीअ खे साफ़ करि।

किताबु कबूट में रखु।

मटिके मां पाणी भरि।

मूं लाइ चाहिं खणी अचु।

तोसां गड्डु हलंदासीं।

वाच खे चाबू डे। वगेरह।

7. **हर्फु जुमिलो (सम्बुच बोधक अव्यय)**- उहे लफ़्ज जे बिनि या बिनि खां वधीक लफ़्जनि भाडनि या जुमिलनि खे गुंढीनि, तिनिखे हर्फु जुमिलो चइबो आहे।

जीअं त- पर, या, त, जेतोणीक, तंहींकरे, ज़णु, छाकाणि त वगेरह।

मिसाल:- (1) हुन कोशशि त घणेई कई पर खटे न सघियो।

(2) रांदि में खटिबो या हाराइबो।

(3) हिकिडो अचे त बियो वजे।

(4) पूनम पास थी छाकाणि त हुन महनत कई।

(5) मोहन किरी पियो तंहींकरे स्कूल न वियो।

(6) हू वेठो ई कोन जेतोणीक मूं घणो ई चयोमांसि।

8. **हर्फु निदा (विस्मयादि बोधक अव्यय)**- ही उहो ग़ाल्हाइण जो लफ़्ज आहे, जंहीं मां “दिलि जी हालत” ज़ाण पवंदी आहे।

जहिडोकि- खुशी, अजबु, गमु, प्यारु, धिकार, ख्वाहिश, सड्डु, अप्सोस, अरमान, दुआ, पछताउ, चिताइणु, कदुरशनासी वगैरह।

मिसाल-	दिल जी हालत	हर्फु निदा जुमिले में कमु आयल।
	दुआ	शल ! सदाई खुशि हुजो।
	सड्डु	अडे ! आतू केडांहुं थो वर्जी।
	धिकार	छी छी ! कहिडा किना कम थो करीं।
	अजब	छा ! तूं जुआ रांदि कंदो आहीं?
	खुशी	वाह वाह ! रांदीगर कहिडो न होशियारु आहे।
	अरमान	अप्सोस ! तुंहिंजी माउ गुजारे वेई।

जिन्स (लिंग)

जिनि लफ़्जनि मां इस्म या ज़मीर जे नर, मादा, हुअण जो मतिलबु निकरंदो आहे।
इस्म या ज़मीर जेके नर जी माना डेखारीनि, से 'मुज़कर' ऐं जेके मादीअ जी माना डेखारीनि था से 'मोन्स' सड्डिजनि था।

घोड़ो, राजा, हाथी, साधू जिन्स मुज़कर।
घोड़ी, राणी, हाथिणी, साधवी जिन्स मोन्स आहिनि।

अददु (वचन)

इस्म या ज़मीर जे जंहिं रूप में हिकु या हिक खां वधीक घणनि जी ज़ाण पवे उन्हनि खे अददु चइबो आहे।

अदद वाहिदु (एक वचन)- जीअ त- बारु, मोरु, गाडी
अदद जमउ (बहु वचन)- जीअं त- कमरा, घोड़ा, बुकिरियूं, बार, मोर गाडियूं वगैरह।

ज़िद (विलोम शब्द)

जिनि लफ़्जनि मां उबतडि माना निकिरे, तिनि खे ज़िद चइजे थो-

जीअं त-	आबादु	-	बरबादु
	उत्पती	-	विनाशु
	आशा	-	निराशा
	असुली	-	नकुली

जमान (Tense) (काल)

जमान जी माना आहे 'वक्तु'. जमान मां असांखे खबर पवे थी त फ़इल वारो कमु कहिड़े वक्त थियो आहे।

मुख्य जमान टे आहिन:-

1. जमानु हालु (Present Tense) (वर्तमान काल)

हेठियां जुमिला ध्यान सां पढ़ो-

(1) हू हिते आयो आहे। (2) पूनम लिखे थी। (3) राजू रागु गाए थो।

मथियनि जुमिलनि में कड़हिं जो सुवालु पुछण सां असांखे 'हाणे' जो जवाब मिलन्दो। जीअं त-

(1) हू कड़हिं हिते आयो आहे। जवाब : हाणे।

(2) पूनम कड़हिं लिखे थी। जवाब : हाणे।

(3) राजू कड़हिं रागु गाए थो? जवाब : हाणे।

इनकरे 'आहे', 'लिखे थी' ऐं 'गाए थो' हलंदड़ वक्त जी खबर डियनि था। इनकरे इन्हनि लफ़्जनि जो जमानु 'हालु' आहे।

उहो जमानु, जंहिं मां हलंदड़ वक्त जी खबर पवे, तंहिं खे जमानु हालु चइजे थो।

ब्रिया मिसाल:

(1) गीता टी.वी. डिसे थी। (2) मां पाठु लिखां पियो।

(3) गोपाल स्कूल वजे पियो। (4) ब्रार रांदि कनि था।

(5) मोहन अचे पियो। (5) सावित्री रोज़ गुरुद्वारे वेंदी आहे।

2. जमानु माज़ी (Past Tense) (भूतकाल)

हेठियां जुमिला ध्यान सां पढ़ो-

(1) हू कड़हिं हिते हो। जवाब: गुज़िरियल वक्त में।

(2) पूनम कड़हिं लिखियो? जवाब: गुज़िरियल वक्त में।

(3) राजूअ कड़हिं रागु गातो? जवाब: गुज़िरियल वक्त में।

जीअं त- 'हो', 'लिखियो' ऐं 'गातो' गुज़िरियल वक्त जी खबर डियनि था। इनकरे इन्हनि फ़इलनि जो जमानु 'माज़ी' आहे।

उहो जमानु, जंहिं मां गुज़िरियल वक्त जी खबर पवे, तंहिंखे जमानु माज़ी चइजे थो।

- (1) राम, रावण खे मारियो। (2) मां कल्ह मन्दिर में वई हुआसि।
 (3) मम्मी बाज़ार वेई। (4) वैशाली बाज़ार वञ्जी चुकी हुई।
 (5) जे तूं कल्ह अर्चीं हा त मां बि हलां हां।

3. ज़मानु मुस्तकबल (Future Tense) (भविष्य काल)

हेठियां जुमिला ध्यान सां पढ़ो-

- (1) हू हिते हूंदो। (2) पूनम लिखंदी। (3) राजू रागु गाईदो।

मथियनि जुमिलनि में कड़हिं जो सुवालु पुछण सां असांखे 'पोइ' या 'ईन्दइ वक्त' जो जवाब मिलन्दो। जीअं त-

- (1) हू हिते कड़हिं ईन्दो। जवाब : ईन्दइ वक्त में।
 (2) पूनम कड़हिं लिखन्दी। जवाब : ईन्दइ वक्त में।
 (3) राजू रागु कड़हिं गाईन्दो। जवाब : ईन्दइ वक्त में।

जीअं त- 'हून्दो', 'लिखन्दी' ऐं 'गाईन्दो' ईन्दइ वक्त जी खबर डियनि था। इनकरे इन्हनि फ़इलनि जो ज़मानु 'मुस्तकबलु' आहे।

उहो ज़मानु, जंहिं मां ईन्दइ वक्त जी खबर पवे, तंहिंखे ज़मानु मुस्तकबलु चइजे थो।

- (1) असीं जयपुर वेदासीं। (2) मोहन आगरे वेन्दो।
 (3) स्कूल सुभाणे बन्द रहन्दो। (4) थी सघे थो सुभाणे सोझिरो थिए।
 (5) मुंहिंजो पीउ किताब आणींदो।

मथियनि टिनि ज़माननि जो वधीक अभ्यास करण लाइ हेठि डिनल 'टेबिल' जो चडीअ तरह अभ्यासु करियो।

ज़मानु हालु

1. मोहन घर में आहे।
2. ब्रा अचनि था।
3. भगवान अचे थो।
4. महेश वजे थो।
5. गीता खिले थी।
6. हू अचनि था।

ज़मानु माज़ी

- मोहन घर में हो।
 ब्रा अची विया।
 भगवान आयो।
 महेश वियो।
 गीता खिलियो।
 हू आया।

ज़मानु मुस्तकबलु

- मोहन घर में ईंदो।
 ब्रा अची वेदा।
 भगवान ईंदो।
 महेश वेदो।
 गीता खिलंदी।
 हू ईंदा।

तर्जुमो (Translation) (अनुवाद-भाषांतर)

हिन्दीअ या ब्री कंहिं बोलीअ जो सिन्धीअ में तर्जुमो कंदे वक्ति हेठियुनि गाल्हियुनि जो ध्यानु रखणु खपे:-

1. तर्जुमो कंदे वक्ति बीहक जी निशानियुनि जो ख्यालु रखिजे।
2. जुमिलो पूरो कजे।
3. तर्जुमो कंदे वक्ति इहो ख्यालु रखिजे त गाल्हि जो मतिलबु न मटिजे।
4. कंहिं अखर जो मतिलबु न समुझ में अचे या सिन्धी लफ़्जु यादि न अचे त सागियो लफ़्जु लिखी सघिजे थो।

